

"Euronews" kanalı Şuşa ilə bağlı reportaj təqdim edib

"Euronews" kanalı "Around Azerbaijan" çərçivəsində Şuşanın Azərbaycanın mədəni həyatında niyə mərkəzi yer tutduğu barədə bəhs edib.


AZƏRTAC xəbər verir ki, "Euronews"-un müxbiri Natali Lindo Qarabağın ürəyinə - yaradıcılığı, rəssamları və onlara ilham verən mənzərələri ilə tanınan Azərbaycanın mədəni beşiyi olan Şuşaya səyahət etdi.

Natali Lindonun səyahəti Şuşa qalasından başladı. "Euronews" müxbirini Şuşa Dövlət Təbiət Qoruğunun İctimaiyyətlə əlaqələr və informasiya şöbəsinin müdiri Səmayə Məmmədova müşayiət etdi.

"Şuşa ipəyi, xalçaları və atları ilə çox məşhur idi, bir çox tacirlər Şuşaya gəlirdi. Bu qapılar şəhər tezədən açılır və gecə bağlanırdı", - deyərək o qeyd edib.

Daha sonra Natali Lindo Cıdır düzünə qısa bir gəzintiye çıxdı, oradan Daşaltı dərəsinə mənzərə açılır. O, ətrafındakı inanılmaz gözəlliyi bölüşür: "Şuşanı ziyarət edən turistlərin sayı artır. Çünki onlar Cıdır düzünü görməyə gəlirlər. Bura möhtəşəm və tarixi bir yerdir. Eyni zamanda bu, nağıldır".

Vaqif məqbərəsindən danışarkən kanalın müxbiri qeyd edir ki, bura sakit düşüncələr yeridir, şəhəri formalaşdıran şairlərdən birinin şərəfinədir və Şuşa daşından tikilib.



"Vaqif çox maraqlı və yaradıcı insan idi", - deyərək Səmayə Məmmədova bəhs edir: "O, Şuşanın ikinci Qarabağ xanının müşaviri idi. Amma ilk növbədə o, çox istedadlı şair idi. Bu yer unikaldır - hər il burada Vaqif Poeziya Günləri qeyd edilir. Burada Azərbaycanın müxtəlif bölgələrindən şairlər toplaşır".

Daha sonra təbiətə yenidən yaxın olmaq üçün şəhərdən bir neçə kilometr uzaqlaşan Natali Lindo suyun min il müddətində bu qayalardan axdığı Çətir şəlaləsinə gəlir. "Buraya çatmaq üçün iki kilometrədən çox məsafə qət etmək. Allahım, bura valehedicidir!" - deyərək səyyah bildirir.

Süjetdə bildirilir ki, Şuşa dünyaya görkəmli istedadlar bəxş edib. Ən məşhurlarından biri bəstəkar Üzeyir

bəy Hacıbəyli. Bəstəkarın ev-muzeyi onun evinin atmosferini qoruyub saxlayır və yaradıcılığı nəsillərə təsir etməyə davam edən dahinin həyatına unikal bir baxış etməyə imkan verir.

Ev-muzeyinin direktoru Nəsim Eyvazova bildirir: "Üzeyir bəy Hacıbəylinin musiqisi və yaradıcı irsi dünyaya musiqisinə dərin töhfə verib və bütün dünyada bəstəkarlara təsir edib. 1907-ci ildə o, beynəlxalq səviyyədə tanınmış ilk Azərbaycan operasını yazıb. Onun əhəmiyyətli əsərlərindən biri olan "Azərbaycan xalq musiqisinin əsasları" bir neçə dilə tərcümə olunub və geniş oxunur. O, çox vaxt bəstəkarların masalarında əvəzlənməz bir istinad kimi yer alır".

Musiqi bu gün də Şuşada əsas rol oynayır. Muğam bölgənin əlamətdar

sənət formalarından biridir. Bu, şəhərin musiqi ənənəsinə davamlı bir töhfədir.

Şuşa xalçaları bu bölgəyə xas simvolik naxışlarla dolu sənət əsərləridir. Natali Lindo əsrlərin yaradıcılığının əks olunduğu bu ornamentlərin öyrənilməsinə dərinləndirən qərq olur.

Azərbaycan Milli Xalça Muzeyinin Şuşa filialının direktoru Babakişi İsmailov deyir: "Qarabağ xalçaları dolğun rəngləri, sıx düyünlü toxunuşları və unikal toxunmuş naxışları ilə seçilir. Məsələn, bu xalçada xaribül-bül çiçəyinin motivləri var. Xaribül-bül Şuşanın əsas simvollarından biridir və onun motivi ənənəvi olaraq yalnız Qarabağda toxunmuş xalçalarda istifadə olunurdu".

Natali bildirir ki, yaxından baxanda bu xalçalar, həqiqətən, Şuşanın sə-

nətkarlığını nümayiş etdirir. Rənglər, texnikalar və tarixin hekayə edilməsi hər bir sapa hörlüüb.

Səyahət 1752-ci ildə tamamlanan Gövhər ağa məscidində davam edir. Klassik Qarabağ memarlığını və sənətkarlığını əks etdirən bu məscid keçmiş qorunub saxlanması və gələcəyin qurulması ruhunda bərpa edilib.

Daha sonra süjet Şuşanın mətbəxinə bəhs edir, onun bölgənin mənzərələri, fəsilləri və uzunmüddətli ənənələri ilə formalaşmasını vurğulayır.

"Bu gün mən sadəcə, isti və yerli mədəniyyətə bağlı dadlardan zövq alıram", - deyərək Natali Lindo qeyd edir.

"Bu gün sizi bir neçə ənənəvi yeməklə tanış edəcəyik", - deyərək "Saffron Restaurant Group"-un texnoloq mühəndisi Ceyran Əsgərova bildirir. "Ən yaddaqalan məqam "boyanı" ilə hazırlanmış Şuşa plovudur. Düyünün içində kiçik oyuqlar açılır və hər oyuda bir yumurta çalınır - hər qonaq üçün bir dənə. Plov buxarda dəmlənərkən yumurtalar özünü tutur və formasını saxlayır", - deyərək o əlavə edir.

Səyahətin sonunda "Euronews" müxbiri Gövhər ağa məscidinin minarələrindən birinin hündürlüyündən təəssüratlarını bölüşərək vurğulayır: "Şuşada keçirilən vaxt bacarıq, istedad və gözəlliklə dolu bir şəhəri nümayiş etdirdi. Keçmişdən bu günə qədər bu şəhər qürur, ehtiras və yaradıcı enerji ilə yaşayır. Bunu görmək ilhamverici idi..."